

44 - සම්ඳුන් වෙත මගෙ

සම්ඳුන් වෙත මගෙ හද යන්නේ
එතුමන් සොයමින් වෙසෙසෙන්නේ
අන් දෙයකින් තිති සැප නැත්තේ
සම්ඳුන් ඇති තැන සැනසුම වේ

අහෝ දෙවිඳුනි ඔබ මාගේ දෙවිඳාණෝය මම ඔබ සොයමි
මාගේ ආත්මය ඔබ කෙරෙහි පිපාසයෙන් පසුවේ

ඔබගේ ප්‍රේමය ජීවිතයට වඩා අගනා නිසා
මාගේ තොල් ඔබට ප්‍රශංසා කරන්නේය

ඒ නිසා මාගේ ජීවිතය මුළුල්ලේ
ඔබ තේජස ප්‍රකාශ කරමි
ඔබ නම අයදීමින් මගේ අත් ඔසවමි

පිතෘ පුත්‍රයා සහ ශුද්ධාත්මයාණන්ට
දැනුත් සදහටත් තුති ප්‍රශංසා වේවා